

बांसवाड़ा-उदयपुर हाइवे पर चलती बस में आग लगी, यात्रियों ने कूदकर जान बचाई

आग लगने का कारण बस के इंजन में शॉर्ट सर्किट होना बताया जा रहा है

उदयपुर, (कासं)। सलुंबर जिले के झल्लारा थाना इलाके में रविवार सुबह बड़ा हादसा हो गया। बांसवाड़ा से उदयपुर जा रही एक चलती स्लीपर कोच बस अचानक आग का गोला बन गई। देखते ही देखते आग इतनी तेजी से फैली कि पूरी बस जलकर राख हो गई। गनीमत यह रही कि समय रहते बस में सवार ड्राइवर, क्लीनर और अन्य लोगों ने नीचे उतरकर अपनी जान बचा ली, जिससे एक बड़ा हादसा होने से टल गया। यह घटना झल्लारा थाना क्षेत्र के बांसवाड़ा-उदयपुर मार्ग पर गरडा गांव में सुबह करीब छह बजे हुई। यह आशापुर ट्रैवल्स की मुलतानी सोना बस थी। हादसे के वक्त बस में कुल पांच सवारी बैठी हुई थी। हादसे में कोई हताहत नहीं हुआ। आग लगने का कारण बस के इंजन से शॉर्ट सर्किट होना बताया जा रहा है।

■ **ड्राइवर, क्लीनर और अन्य लोगों ने नीचे उतरकर अपनी जान बचा ली, जिससे एक बड़ा हादसा होने से टल गया**

अपनी रफ्तार में चल रही थी कि तभी अचानक उसमें से धुआं निकलने लगा। जब तक कोई कुछ समझ पाता, आग की लपटों ने पूरी बस को अपनी चपेट में ले लिया। ड्राइवर ने सूझबूझ दिखाई और तुरंत बस को सड़क किनारे रोका। बस में सवार लोग जैसे-तैसे बाहर निकले, जिसके कुछ ही देर बाद बस पूरी तरह आग की लपटों में धिर गई। हादसे की सूचना मिलते ही झल्लारा थाना अधिकारी जय किशन फुलवारिया अपनी टीम के साथ मौके पर पहुंचे। पुलिस ने तुरंत सुरक्षा के लिहाज से सड़क के दोनों तरफ ट्रैफिक रूकवा दिया। आग इतनी विकराल थी कि स्थानीय स्तर पर उसे बुझाना संभव

नहीं था। आनन-फानन में सलुंबर से फायर ब्रिगेड की गाड़ियों को मौके पर बुलाया गया। दमकलकर्मियों ने काफी मशकत के बाद आग पर काबू पाया, लेकिन तब तक बस का केवल लोहे का ढांचा ही बचा था।

इस हादसे की वजह से बांसवाड़ा-उदयपुर हाइवे पर आवागमन पूरी तरह ठप हो गया। बीच सड़क पर जलती बस और धुआं होने के कारण पुलिस ने वाहनों को दूर ही रोक दिया। इसके चलते सड़क के दोनों छोरों पर वाहनों की लंबी कतारें लग गईं। यात्री और राहगीर करीब डेढ़ से दो घंटे तक जाम में फंसे रहे। पुलिस अब इस बात की जांच कर रही है कि

चलती बस में आग शॉर्ट सर्किट की वजह से लगी या कोई और तकनीकी खराबी थी।

सड़क हादसे में

एक युवक की मौत

डूंगरपुर, (निर्सं)। आसपुर थाना इलाके के पूंजपुर नागेश्वरी मंदिर के पास एक मार्बल ट्रोला बीच सड़क पर खराब हो गया। जीप और ईंको कार पीछे से टकरा गए। हादसा इतना दर्दनाक था कि एक युवक की मौके पर ही मौत हो गई। मृतक का नाम अनिल निवासी मुंगाना बताया जा रहा है। वहीं इको कार सवार राकेश नमोना मीणा निवासी जगलादा मुंगाना और कुंजर सवार ईश्वर पुत्र भंवरलाल तावेड निवासी लोदिद्या मुंगाना पारसोला घायल हो गए। दोनों घायलों को गंभीर हालत में डूंगरपुर अस्पताल लेकर आए। डॉक्टर ने जांच के बाद राकेश की हालत गंभीर होने से उसे रेफर कर दिया है। फिलहाल पुलिस घटना को लेकर जांच कर रही है। पुलिस सूत्रों के अनुसार बताया कि मार्बल से भरा एक ट्रोला डूंगरपुर की ओर जा रहा था। पूंजपुर नागेश्वरी मंदिर

के पास आधी रात के समय ट्रोला खराब होने से सड़क पर ही खड़ा हो गया। रविवार तड़के सड़क पर खड़े ट्रोले से एक कुंजर जीप और ईंको कार पीछे से टकरा गए। हादसा इतना दर्दनाक था कि एक युवक की मौके पर ही मौत हो गई। मृतक का नाम अनिल निवासी मुंगाना बताया जा रहा है। वहीं इको कार सवार राकेश नमोना मीणा निवासी जगलादा मुंगाना और कुंजर सवार ईश्वर पुत्र भंवरलाल तावेड निवासी लोदिद्या मुंगाना पारसोला घायल हो गए। दोनों घायलों को गंभीर हालत में डूंगरपुर अस्पताल लेकर आए। डॉक्टर ने जांच के बाद राकेश की हालत गंभीर होने से उसे रेफर कर दिया गया है। जबकि ईश्वर का इलाज चल रहा है। हादसे में कुंजर जीप और ईंको भी पूरी तरह क्षतिग्रस्त हो गए। शव को आसपुर अस्पताल के मोर्चों में रखवाया गया है।

22 किलो गांजा सहित दो पुरुष व पांच महिला तस्कर गिरफ्तार

कोटा, (निर्सं)। जीआरपी पुलिस टीम ने कोटा स्टेशन पर गश्त चैकिंग के दौरान सूचना पर कार्रवाई करते हुए अवैध मादक पदार्थ 22 किलो 798 ग्राम गांजा सहित दो पुरुष व पांच महिला तस्करों को गिरफ्तार किया है। जीआरपी थानाधिकारी सोमेन्द्र कुमार ने बताया कि अतिरिक्त महानिदेशक रेलवे सुमित विश्वास, आईजी रेलवे अजयपाल लांबा और पुलिस अधीक्षक जीआरपी अजमेर नरेन्द्र सिंह के निर्देशन में होली पंच को देखते हुए अवैध मादक पदार्थ अवैध हथियारों की तस्करों की रोकथाम हेतु

निर्देश दिये गये हैं। जीआरपी थानाधिकारी ने बताया कि मय जाब्ला कोटा स्टेशन पर गश्त व चैकिंग के दौरान सूचना मिली कि कोटा रेलवे स्टेशन पर दो पुरुष व पांच महिलाएं जिनके साथ बच्चे भी हैं, जो ट्रेन से अंता बारां की ओर रवाना होने वाले हैं, जिनके पास कोई संदिग्ध सामान भी है। सूचना पर कोटा रेलवे स्टेशन पर गहनता से तलाश करते हुए प्लेटफार्म नम्बर तीन पर स्थित प्रतिकालय में दो पुरुष व पांच महिलाएं उनके साथ बच्चे सोते हुए मिले।

थानाधिकारी ने बताया कि पूछताछ के दौरान संदेह होने पर पांचों को डिटेन कर उनके पास मौजूद सामानों की तलाशी ली तो सभी के पास मौजूद सामानों से अवैध मादक पदार्थ गांजा बरामद हुआ, पुलिस कार्रवाई में कुल 22 किलो 798 ग्राम अवैध मादक पदार्थ गांजा बरामद हुआ। पुलिस टीम ने मौके पर एनडीपीएस एक्ट में कार्रवाई करते हुए जिला बारां के ग्राम बालखेड़ा निवासी सुरेन्द्र, उसकी पत्नी बिमला बाई, ग्राम सहरिया बस्ती निवासी पवन, उसकी पत्नी काजल, एवं संगीता बाई, नन्दौर व संजू को गिरफ्तार किया। पकड़े गये तस्करों से अनुसंधान जारी है।

शराब बनाने की भट्टियां तोड़ी

डूंगरपुर, (निर्सं)। वरदा थाना पुलिस ने अवैध शराब के 1500 लीटर कार्रवाई करते हुए करीब खिलौ महुआ गांश नष्ट किया है।

पुलिस ने नदी के किनारे बनी शराब की भट्टियां भी तोड़ दी हैं। पुलिस सूत्रों के अनुसार पुलिस की टीम मोरन नदी के किनारों पर पहुंची और दक्कन दी। पुलिस को देखते ही शराब बनाने वाले भाग गए। पुलिस ने अलग-अलग 5 जगहों पर कार्रवाई को अंजाम दिया। नदी के किनारों पर भट्टियां बनाकर देसी महुआ शराब बनाई जा रही थी। भट्टियों पर मटकों से पाइप जोड़कर देशी शराब तैयार हो रही थी। वही प्लास्टिक ड्रमों में भरा करीब 1500 लीटर महुआ गांश को नष्ट किया गया।

किराये के कमरे में छिपाकर रखा 18 किलो गांजा जब्त, तस्कर को पकड़ा

कमरे में रखे पलंग के भीतर से गांजे के नौ पैकेट बरामद हुए

भीलवाड़ा, (निर्सं)। जिला पुलिस की विशेष टीम और कोतवाली थाना पुलिस ने संयुक्त रूप से मादक पदार्थ तस्करों के खिलाफ बड़ी कार्रवाई को अंजाम दिया है। पुलिस ने शहर की पंचवटी कॉलोनी में एक किराये के कमरे पर दक्कन देकर 18 किलोग्राम अवैध गांजा बरामद किया है। इस मामले में एक आरोपी को गिरफ्तार किया गया है, जिसने नशे की खेप को पलंग के अंदर

सुरक्षित छिपा रखा था। जानकारी के अनुसार जिला पुलिस अधीक्षक धर्मेश सिंह द्वारा जिले में अवैध मादक पदार्थों की धरपकड़ हेतु चलाए जा रहे विशेष अभियान के तहत यह कार्रवाई की गई। अतिरिक्त पुलिस अधीक्षक (मुख्यालय) पारसमल जैन के सुपरविजन व पुलिस उप अधीक्षक (शहर) सज्जन सिंह के मार्गदर्शन में कोतवाली थानाधिकारी शिवराज गुर्जर

के नेतृत्व में एक विशेष टीम गठित की गई थी। पुलिस को पुख्ता सूचना मिली थी कि पंचवटी कॉलोनी के एक मकान में अवैध मादक पदार्थ का भंडारण किया गया है। सूचना के आधार पर पुलिस टीम ने अभिषेक न्यास के मकान में दक्कन दी। यहां किराये पर रह रहे कैलाश चन्द्र जाट (31) निवासी रूपालिया (मंगरोप) के कमरे की सघन तलाशी ली गई। तलाशी के दौरान कमरे

में रखे पलंग के भीतर से नौ पैकेट बरामद हुए, जिनमें कुल 18 किलो अवैध गांजा भरा हुआ था। पुलिस ने अवैध गांजा जब्त कर आरोपी कैलाश चन्द्र जाट को गिरफ्तार कर लिया है। आरोपी के विरुद्ध थाना कोतवाली में प्रकरण दर्ज कर तफ़्तीश शुरू कर दी गई है। पुलिस अब इस नेटवर्क से जुड़े अन्य लोगों और नशे की सप्लाई चैन का पता लगा रही है।

पिकअप हादसे में अब तक चार जनों की मौत, 11 का उपचार जारी

हादसे में मौके पर ही दो चचेरे भाइयों और भतीजे की मौत हो गई थी

उदयपुर, (कासं)। उदयपुर के गोगुंदा में तेज रफ्तार पिकअप के पेड़ से टकराने से हुये हादसे में एक और व्यक्ति की मौत हो गई। घायल का एमबी अस्पताल में इलाज चल रहा था। हादसे में अब तक 4 लोगों की मौत हो चुकी है। वहीं 11 लोगों की हालत गंभीर है।

■ **हादसा गोगुंदा-झाड़ोल मार्ग पर मजावद के पास शनिवार को हुआ**

लाल गमती और पंकज (9) पुत्र भंवरलाल गमती की मौत हो गई थी। लखमा राम और नेमीचंद दोनों चचेरे भाई थे। पंकज उनका भतीजा था। तीनों मोडवा गांव के रहने वाले थे। इलाज के दौरान रविवार सुबह एमबी अस्पताल में रूपा (55) पिता रूपलाल गमती की मौत हो गई। घायलों में 13 बच्चे, 9 महिलाएं, 8 युवक शामिल हैं। इनमें से 11 लोगों की हालत नाजुक बनी हुई है। जानकारी के अनुसार हादसे का शिकार हुए सभी लोग मोडवा गांव के रहने वाले हैं। सभी लोग बागडूदिया गां. थे। सांवरलाल के यहां शादी से पहले कपड़े लेकर गए थे। पिकअप में पना लाल गमती का परिवार एक साथ बैठकर गया था। गाड़ी को ड्राइवर काफी तेज चला रहा था। शायद ड्राइवर नशे में था और

गाड़ी पेड़ से जाकर टकराई। घायलों की कुशलशेष और इलाज की जानकारी लेने कांग्रेस प्रदेश महासचिव लालसिंह झाला, पूर्व मंत्री मांगोलाल गरासिया रविवार को महाराणा भूपाल चिकित्सालय के टॉमा सेंटर, इमरजेंसी आईसीयू, न्यूरो सर्जरी वार्ड में पहुंचे और हादसे में हुए घायल लोगों को देखा और चिकित्सालय प्रबंधक व संबंधित वार्ड के डॉक्टरों से कहा कि इलाज में ब्लड या दवाइयों की किसी भी प्रकार की कमी नहीं आनी चाहिए। इस दौरान देहात कांग्रेस सचिव टोट्ट सुथार, प्रेमशंकर, किशन गमती, डालू, नानालाल आदि उपस्थित थे।

चलती बस में वृद्धा के नगदी व गहने चोरी

सीकर, (निर्सं)। जयपुर से सीकर आ रही एक बुजुर्ग महिला के जेवर और रुपए चलती बस में चोरी हो गए।

महिला ने पुलिस थाने में मुकदमा दर्ज करवाया है। पुलिस अब मामले की जांच कर रही है। जानकारी के अनुसार डीडवाना निवासी 60 साल की महिला अंतर कंवर ने चौमूं पुलिस थाने में शिकायत दर्ज कराई है। इसमें बताया कि 24 फरवरी को जयपुर से रोडवैन बस में बैठकर वह चौमूं पुलिस थाने से सीकर के लिए आ रही थी। रास्ते में चौमूं के पास उसने जब बैग संभाला तो उस बैग में से 15-20 हजार रुपए सहित लाखों रुपए के सोने के जेवरदा गायब मिले। जेवरदात में गले का हार, सोने की अंगुठी सहित आभूषण शामिल हैं। चौमूं पुलिस ने जौरो नंबर एफआईआर दर्ज करके इसे रीगस पुलिस थाने में ट्रांसफर कर दिया। रीगस पुलिस ने मुकदमा दर्ज करके जांच शुरू कर दी है। बुजुर्ग महिला के अनुसार वह अकेली थी, इसलिए उन्हें मुकदमा दर्ज करवाने में काफी देरी हुई। पुलिस अब सीसीटीवी फुटेज के आधार पर आरोपियों की तलाश कर रही है।

अफीम की फसल जब्त की

उदयपुर, (निर्सं)। खेरोदा थाना पुलिस ने "अंपिरेशन त्रिनेत्र" अभियान के दौरान अवैध अफीम खेती की फसल जब्त कर एक हिस्ट्रीशटर को गिरफ्तार किया। खेरोदा थानाधिकारी के नेतृत्व में गठित दल ने बरीलाल पुत्र हिरालाल निवासी बांसवाड़ा खेरोदा के खेत में गेहूं की आड़ में अवैध अफीम की फसल का री ली यह घटना शनिवार को हुई, जब महिला का पति दिनेश और तीन साल की बेटी स्कूल से घर लौटे तो उन्हें महिला का शव फंदे से लटका हुआ मिला। पुलिस को मौजूदगी में रविवार को शव का पोस्टमॉर्टम कराया गया और परिजनों को सौंप दिया गया है। पुलिस मौत के कारणों

निजी स्कूल के आवासीय क्वार्टर में महिला ने आत्महत्या की

सीकर, (निर्सं)। सीकर के ददिया थाना क्षेत्र में स्थित एक प्राइवेट स्कूल के आवासीय क्वार्टर में एक 29 साल की महिला ने फंदा लगाकर आत्महत्या कर ली यह घटना शनिवार को हुई, जब महिला का पति दिनेश और तीन साल की बेटी स्कूल से घर लौटे तो उन्हें महिला का शव फंदे से लटका हुआ मिला। पुलिस को मौजूदगी में रविवार को शव का पोस्टमॉर्टम कराया गया और परिजनों को सौंप दिया गया है। पुलिस मौत के कारणों

का पता लगा रही है। ददिया पुलिस थाने के धोलाराम के अनुसार मृतक महिला का नाम वंदना देवी (29) है, जो मूल रूप से हरियाणा के नारनौली की रहने वाली है। वह अपने पति दिनेश और 3 साल की बेटी के साथ सितंबर महीने में सीकर आई थी। दिनेश ददिया थाना इलाके के स्कूलों ब्राह्मण गांव में स्थित एक स्कूल में टीचर हैं। स्कूल के क्वार्टर में ही दिनेश और उसका परिवार रहता था।

शनिवार को दिनेश और उसकी 3 साल की बच्चों दोनों स्कूल चले गए थे। शाम को जब वापस लौटे तो क्वार्टर का गेट अंदर से लॉक था। दिनेश ने आने के बाद काफी देर तक गेट खटखटाया, लेकिन कोई जवाब नहीं मिला। इसके बाद जब गेट तोड़कर अंदर देखा तो वंदना का शव फांसी से फंदा पर लटका हुआ था। हालांकि मौके पर कोई भी सुसाइड नोट नहीं मिला है। ऐसे में अब पुलिस मौत के कारणों का पता लगा रही है। दिनेश और वंदना की शादी को 6 साल हो चुके हैं।

चोरी की आरोपी नौकरानी गिरफ्तार

■ **पुलिस टीम ने आरोपिया के कब्जे से चुराये गये गहने बरामद किये**

लाया गया, जिसे मेरे द्वारा माह जुलाई (2025) से काम करने के लिए रखा गया। सीमा मेरे घर में बच्चों के स्कूल आने के समय से पहले आकर बच्चों को गाड़ी से रिसेव कर फ्लैट में लेकर

आती है एवं बच्चों की देखभाल के साथ घर के काम भी करती है। मेरे घर की एक चाबी उसके पास रहती थी जिसे वो ले कर घर जाती थी। मेरे द्वारा दो दिन पहले किसी पूजा में जाने के लिए आलमारी से गोल्ट निकालने हेतु आलमारी खोली गई जिसमें से मेरे गले की चेन, एक नैकेलेस एन एक जोड़ी कंगन नहीं थे। मेरे घर में काम करने वाली सीमा के अतिरिक्त इस घर में मेरे गैर हाजरी में कोई आता-जाता नहीं है।

इस वजह से मुझे शक है कि मेरी ज्वेलरी सीमा ही निकाल सकती है। उक्त रिपोर्ट पर प्रकरण दर्ज किया गया वारदात को खोलने के लिये पुलिस उपाधीक्षक डॉक्टर पूनम के सुपरविजन में कुन्हाड़ी थानाधिकारी कोशल्य के नेतृत्व में टीम का गठन किया गया। शहर पुलिस अधीक्षक ने बताया कि टीम ने त्वरित कार्रवाई करते हुए मुखबरी की सूचना पर नौकरानी सीमा डागर को गिरफ्तार किया गया।

बांसवाड़ा में 31 लाख रूपये का डोडा-चूरा सहित कार व कारतूद बरामद

नाकाबंदी के दौरान 11 कट्टों में 207 किलो अवैध अफीम डोडा-चूरा मिला

बांसवाड़ा, (निर्सं)। दानपुर थाना पुलिस ने "अंपिरेशन त्रिनेत्र" अभियान के तहत नाकाबंदी के दौरान अवैध मादक पदार्थ तस्करों के विरुद्ध कार्रवाई कर 11 कट्टों में 207 किलो अवैध अफीम डोडा-चूरा एवं घटना में प्रयुक्त कार जब्त की है। अवैध डोडा-चूरा की अंतर्राष्ट्रीय बाजार कीमत लगभग 31 लाख रूपये आंकी गयी है। वहीं कार में एक जिन्दा व एक खाली कारतूस, तीन फर्जी नंबर प्लेट भी बरामद की है। जानकारी के अनुसार संदिग्ध वाहन को पकड़ने के लिये प्रतापगढ़ एवं बांसवाड़ा जिले के अलावा मध्यप्रदेश राज्य के सीमावर्ती जिलों में अनेकों स्थानों पर नाकाबंदी की गयी थी। थानाधिकारी लक्ष्मीचंद वर्मा ने बताया कि महानिरीक्षक पुलिस उदयपुर रेंज के आदेशानुसार रेंज स्तरीय अवैध मादक पदार्थों की तस्करों पर रोकथाम के लिये विशेष अभियान त्रिनेत्र चलाया जा रहा है जिसके तहत जिला पुलिस अधीक्षक सुधीर जोशी, एएसपी नरपत सिंह



दानपुर थाना पुलिस ने कार एवं अवैध अफीम डोडा-चूरा बरामद किया।

भाटी के सुपरविजन एवं वृत्ताधिकारी गोपीचंद मीणा के निकट पर्यवेक्षण में थानाधिकारी वर्मा के नेतृत्व में दानपुर

थाना पुलिस की टीम गठित की गयी। इस टीम ने प्रतापगढ़ क्षेत्र के सालमगढ़ थाने में चल रही पुलिस की नाकाबंदी

तोड़कर कार से भागे तस्करों का पीछा करने पर तस्करों ने गांव खजूरी के माल क्षेत्र में कार छोड़ दी और भाग

निकले। कार में 11 कट्टों में भरा हुआ 207 किग्रा अफीम डोडा-चूरा बरामद किया।

थानाधिकारी वर्मा ने बताया कि 28 फरवरी को रात्रि नौ बजे पुलिस कंट्रोल रूम से प्राप्त नाकाबंदी की सूचना पर वे स्वयं पुलिस टीम के साथ रवाना होकर गढ़ उकाला तिराहे पर पहुंचे और नाकाबंदी की। इसी दौरान संदेश मिला कि संदिग्ध कार कोतवाली बांसवाड़ा में कागदी रोड नाकाबंदी को देखकर वापस दानपुर की तरफ भाग निकली जिसने पाड़ुला चौकी पर लगी नाकाबंदी को भी तोड़ दिया। इस पर दानपुर थाना पुलिस ने कटुन्वी पहुंचकर कार का लगातार पीछा किया एवं स्थानीय ग्रामीणों, पुलिस मित्र, ग्राम रक्षक एवं सीएलजी सदस्यों का नाकाबंदी में सहयोग लिया। जिस पर सख्त नाकाबंदी देखकर कार चालक को खजूरी के माल क्षेत्र जंगल में सुनसान जगह पर छोड़कर फरार हो गया। तलाशी में पुलिस को 11 कट्टे मिले।

डूंगरपुर में बेकाबू होकर ऑटो पलटा, चालक की मौत

डूंगरपुर, (निर्सं)। दोवड़ा थानानर्गत नवाटापरा के पास एक ऑटो बेकाबू होकर पलट गया। इस हादसे में ऑटो चालक की मौत हो गई, जबकि उसमें सवार दो महिलाओं सहित चार लोग घायल हो गए। सभी घायल डूंगरपुर अस्पताल में भर्ती हैं। यह परिवार एक दूबोत्सव कार्यक्रम से लौट रहा था।

पुलिस सूत्रों के अनुसार ऐराबाला नेपालपुरा निवासी रूपलाल पुत्र पूंजा अहारी अपने परिवार के साथ नवाटापरा में चाचा की बेटी के बच्चे के दूबोत्सव कार्यक्रम में गए थे। गत रात्रि को कार्यक्रम के बाद सभी लोग ऑटो से अपने घर लौट रहे थे। ऑटो रूपलाल ही चला रहा था। नवाटापरा गांव में ही ऑटो बेकाबू होकर पलट गया। हादसे में ऑटो ड्राइवर रूपलाल अहारी की मौके पर ही मौत हो गई। वहीं जयंतिलाल पुत्र होमजी अहारी मीणा, तुलसी पत्नी गौतम, अजनबलाल और आशा देवी पत्नी देवीलाल निवासी नेपालपुरा गंभीर रूप से घायल हो गए।

मल्लीनाथ पशु मेला 15 से

बालोतरा, (निर्सं)। भारत के प्रसिद्ध श्री मल्लीनाथ तिलवाड़ा पशु मेला का इस वर्ष भव्य आयोजन 15 मार्च से 29 मार्च तक किया जाएगा। मेले की तैयारियां तेजी से जारी हैं और आयोजन को लेकर प्रशासन तथा पशुपालन विभाग सक्रिय रूप से व्यवस्थाओं को अंतिम रूप दे रहे हैं। मेला प्रभारी डॉ. नारायण सिंह ने जानकारी देते हुए बताया कि मेले में व्यापारिक गतिविधियों को सुव्यवस्थित करने के उद्देश्य से दुकानों की खुली

को मिलेगा। दूर-दराज क्षेत्रों से पशुपालकों, व्यापारियों और श्रद्धालुओं के बड़ी संख्या में पहुंचने की संभावना है। मेले के दौरान पेयजल, सुरक्षा, चिकित्सा एवं स्वच्छता जैसी मूलभूत सुविधाओं की विशेष व्यवस्था की जा रही है। गौरतलब है कि यह मेला बालोतरा क्षेत्र की सांस्कृतिक पहचान से जुड़ा प्रमुख आयोजन जाता है, जो स्थानीय अर्थव्यवस्था और पशुपालन गतिविधियों को भी मजबूत करता है।

अलवर : अशोक लीलैंड के प्लांट में भीषण आग लगी

अलवर, (निर्सं)। अलवर के मत्स्य इंडस्ट्रियल एरिया स्थित टूक-बस निर्माण कंपनी अशोक लीलैंड के प्लांट में शनिवार रात भीषण आग लग गई। हादसा रात करीब साढ़े दस बजे उस समय हुआ, जब फैक्टरी के पेंट सेक्शन में काम चल रहा था। आग जिस हिस्से में लगी, वहां कई कर्मचारी इयूटी पर मौजूद थे।

■ **हादसा उस समय हुआ, जब फैक्टरी के पेंट सेक्शन में काम चल रहा था**

■ **आग जिस हिस्से में लगी, वहां कई कर्मचारी इयूटी पर मौजूद थे, कोई जनहानि नहीं हुई**

■ **शॉर्ट सर्किट या ज्वलनशील पदार्थों के कारण आग लगने की आशंका जताई जा रही है**

बताया जा रहा है कि आग पेंटिंग एरिया में भड़की, जहां टूक और बसों पर पेंट का कार्य किया जाता है। आग लगते ही फैक्टरी प्रबंधन ने तुरंत कर्मचारियों को बाहर निकालने की प्रक्रिया शुरू की। कुछ ही मिनटों में सभी वर्कर्स को सुरक्षित बाहर निकाल लिया गया, जिससे बड़ा हादसा टल गया। जानकारी के अनुसार जिस स्थान पर आग लगी, उसके पास ही टूकों और बसों की कई चेचिस रखी हुई थी। आग की लपटें काफी ऊंची उठ रही थी और दूर से दिखाई दे रही थी। सूचना मिलते ही दमकल की कई गाड़ियां मौके पर पहुंची और करीब एक से डेढ़ घंटे की मशकत के बाद आग पर काबू पा लिया गया। फिलहाल किसी के हताहत होने की खबर नहीं है। कंपनी की ओर से आग लगने के कारण और हुए नुकसान को लेकर

दादा की हत्या करने वाला पोता गिरफ्तार

उदयपुर, (निर्सं)। सायरा थाना पुलिस ने दादा की हत्या करने के मामले में छह माह से फरान इनामी पोते को गिरफ्तार किया। प्रकरण के अनुसार 14 अगस्त 2025 को पोंडित सोहनसिंह पुत्र भंवरसिंह निवासी स्वरूपजी की भागल साछा सायरा ने पुलिस थाने में रिपोर्ट

दी कि मेरे पिता भंवरसिंह पुत्र कुशलसिंह सवरे सेवाला खेत पर घास काटने गए थे, जहां से वापस नहीं लौटे। जिनको ढूंढने के लिए खेत पर जाकर देखा तो पिता की लाश खेत पर पड़ी थी जिनके सिर पर चोट के निशान थे। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर सायरा थानाधिकारी मय टीम ने कार्रवाई करते हुए धूलसिंह पुत्र लक्ष्मणसिंह निवासी स्वरूपजी की भागल सादड़ा को पुछताछ के बाद गिरफ्तार किया। आरोपी को पिछा करते पुलिस ने जयपुर से गिरफ्तार किया। पूछताछ में धूलसिंह ने बताया कि दादा टोना-टोटका करते थे मुझे शंका थी कि मेरे पिता को दादा ने मारा। इसके चलते उनकी हत्या की।